

தொடர்பான நாணயங்களின் வீதங்களின் தளம்பலின் தேவைகளுக்கும் ஏற்ப கணக்கேட்டில் சீராக்கம்செய்யப்பட்ட படுகடனின் பெறுமதி ரூ. 48490 இலட்சமாக விளங்கியது. இவ்வாறு மூலவளங்களின் தேறிய மாற்றல் ரூ. 10100 இலட்சமாக விளங்கியது.

மொத்தப்படுகடனில் வெளிநாட்டுக் கடனின் பங்கு 1975இல் 25 சதவீதத்திலிருந்து 1977இல் 43 சதவீதத்திற்கு உயர்ந்தது. 1977 இல் ஏற்பட்ட இம் மாறுதல்களுக்கு நவெம்பரில் செலாவணி வீதத்தில் செய்யப்பட்ட ஒன்றிணைவும், ஏனைய நாணயங்களின் பெறுமதியில் ஏற்பட்ட தளம்பல்களுமே பெரும் காரணங்களாகக் கூறப்படுகின்றன. இத்தளம்பல் நீங்கலாக வெளிநாட்டுப் படுகடனின் பங்கு 1975இல் 23 சதவீதத்திலிருந்து 1977இல் 30 சதவீதத்திற்கு உயர்ந்தது, இலங்கையின் அபிவிருத்தி முயற்சிக்கு நிதியிட வெளிநாட்டு மூலங்களை பெரிதும் தங்கியிருக்க வேண்டிய நிலையை இது எடுத்துக் காட்டுகிறது.

1977இல் வெளிநாட்டுக் கடன்களின் மொத்தப் பெறுகை ரூ. 14440\* இலட்சமாக விளங்கியது. குறிப்பிடத்தக்க உதவு தொகைகள் பின்வரும் நாடுகளிலிருந்து பெறப்பட்டன. ஐக்கிய இராச்சியத்திலிருந்து (ரூ. 2940 இலட்சம்) ஐக்கிய அமெரிக்காவிலிருந்து (ரூ. 2720 இலட்சம்) பன்னாட்டு அபிவிருத்தி அமைப்பு (ரூ. 1200 இலட்சம்) ஆசிய அபிவிருத்தி வங்கி (ரூ. 1000 இலட்சம்) யப்பான் (ரூ. 990 இலட்சம்) இந்தியா (ரூ. 750 இலட்சம்) சேர்மன் இணைப்பாட்சிக் குடியரசு (ரூ. 700 இலட்சம்). 1977இல் திருப்பிக் கொடுக்கப்பட்ட வெளிநாட்டுக் கடன்கள் ரூ. 4340 இலட்சமாக விளங்கியது.

கடந்த பல ஆண்டுகளாகக் கிடைக்கப்பெற்ற சார்பான ஏற்றுமதி வருவாய் வெளிநாட்டுப் படுகடன் தீர்ப்பளவு விகிதத்தைப் படிப்படியாகக் குறைக்க உதவி யுள்ளது. (பொருட்களின் ஏற்றுமதிகளினதும் காரணியற்ற பணிகளினதும் சதவீதமான வெளிநாட்டு படுகடன் தீர்ப்பளவுக்கொடுப்பளவுகள்) இது, 1975இல் 23 சதவீதமாக இருந்து 1976இல் 20 சதவீதத்திற்கு வீழ்ச்சியுற்று 1977இல் 19 சதவீதமாக இருந்தது. அதே வேளையில் உள்நாட்டுப் படுகடன் தீர்ப்பளவு விகிதம் (அரசிறையின், படுகடன் தீர்ப்புக் கொடுப்பளவு விகிதம்) கடந்த பத்து ஆண்டுகளில் அல்லது அதற்கு மேலாக அதிகரிப்பைக் காட்டும் போக்கினையே கொண்டுள்ளது. இது 1977இல் 5 சதவீதப் புள்ளிகளால் அதிகரித்து 17 சதவீதமாக விளங்கியது. அரசு, படுகடன் பளுவை முகாமைப்படுத்தக்கூடிய அளவில் வைத்திருக்க விரும்பின் பொது முதலீடுகளின் தரத்தை உயர்த்துவது இன்றியமையாதது.

## நாணய வங்கித் தொழில் அபிவிருத்திகள்

### பண நிசம்பல்

1977ஆம் ஆண்டில் பணநிசம்பல் ரூபா 12000 இலட்சமாக அதிகரித்து தொடர்ந்து மிகப் பெருமளவில் நாணய விரிவாக்கத்தினைக் கொண்ட இரண்டாவது ஆண்டாக விளங்கியது. 1976 இல் 35 சதவீதம் 1975 இல் 5 சதவீதம் 1974 இல் 6 சதவீதம் கொண்ட உயர்வுகளுக்கெதிராக இது 29 சதவீத அதிகரிப்பைக் கொண்டிருந்தது. உண்மையில் 1973 இற்கும் 1977 இற்கும் இடைப்

\* வரவு செலவுத் திட்ட நிதியிடலின்மீது காட்டப்பட்ட ரூ. 12,530 இலட்சங்கொண்ட தொடர்பான பெறுமதியுடன் இந் தொகை மாறுபடுதற்கு பதிவு செய்வதில் ஏற்பட்ட தாமதமும் பகுப்பாய்வு செய்வதில் ஏற்பட்ட வேறுபாடுகளுமே காரணமாகும்.

பட்ட நான்கு ஆண்டுக் காலத்தில் பண நிரம்பலானது ஏறக்குறைய இரட்டிப்புப் படைந்தது. இவ்வதிகரிப்பில் ஏறக்குறைய ஐந்தில் நான்கு பங்கு 1976 இற்கும் 1977 இற்கும் இடையில் நிகழ்ந்தன.

மாதாந்த பண நிரம்பல் எண் தொகைகளின் சராசரி, முந்திய ஆண்டிலும் பார்க்க 1977ஆம் ஆண்டுக் காலப்பகுதியில் 32 சதவீதத்தில் அதிகரித்தது. மறு சொற்களில் இயம்பின் 1977இல் பண நிரம்பலானது பெருமளவில் முந்திய ஆண்டுக் காலப்பகுதியில் நிலவிய மட்டத்திலும் மூன்றில் ஒன்றுக்கு மேலாக அதிகரித்துக் காணப்பட்டது. இதற்கு எதிராக, சராசரியானது 1976இல் 22 சதவீதமாகவும், 1975இல் 2 சதவீதமாகவும், 1974இல் 18 சதவீதமாகவும் அதிகரித்துக் காணப்பட்டது. இதுபற்றிய விளக்கமான ஒப்பீட்டினைக் தொடர்ந்து வரும் அட்டவணை 15இல் காணலாம்.

அட்டவணை 15

பண நிரம்பலில் ஏற்பட்ட மாற்றங்கள் 1975 - 77

காலமுடிவில்	பணநிரம்பல் — ப.இ.ரூ.			மாதாந்த சதவீத மாற்றம்			முன்னைய ஆண்டிற்கு மேலாக சதவீத மாற்றம்		
	1975	1976	1977	1975	1976	1977	1974 மேலாக 1975	1975 மேலாக 1976	1976 மேலாக 1977
சனவரி	2938	3127	4203	- 0.2	+0.3	+0.9	+6.1	+ 6.4	+ 34.4
பெப்புருவரி	2930	3213	4429	- 0.2	+2.7	+5.4	+4.5	+ 9.7	+ 37.9
மாச்சு	3044	3391	4710	+3.8	+5.5	+6.3	+0.4	+11.4	+ 38.9
ஏப்பிரல்	3046	3516	4764	+0.1	+3.7	+1.2	+5.3	+15.4	+ 35.5
மே	2972	3582	4808	- 2.4	+1.9	+0.9	+6.1	+20.5	+ 34.2
யூன்	3026	3728	4947	+1.7	+4.1	+2.9	+3.4	+23.2	+ 32.7
யூலை	2982	3666	4893	- 1.4	- 1.7	- 1.1	+0.2	+23.0	+ 33.5
ஆகத்து	2932	3851	4912	- 1.6	+5.1	+0.4	- 2.2	+31.3	+ 27.5
செத்தெம்பர்	3017	3889	5024	+2.8	+1.0	+2.3	- 3.5	+28.9	+ 29.2
ஒக்டோபர்	3047	3988	5062	+1.0	+2.5	+0.7	- 2.2	+30.9	+ 26.9
நவம்பர்	3047	4019	5254	+ ...	+0.8	+3.8	+1.3	+31.9	+ 30.7
திசெம்பர்	3088	4166	5366	+1.3	+3.7	+2.1	+4.8	+34.9	+ 28.8
மாதாந்த சராசரி	3005	3678	4864	+0.4	+2.5	+2.1	+1.9	+ 22.4	+ 32.5

மூலம்: இலங்கை மத்திய வங்கி.

1976இனைப்போன்று 1977இலும் பண நிரம்பலில் பருவகாலக் காரணிகள் குறிப்பிடத்தக்க செல்வாக்கினை (காரணமாக)ச் செலுத்துவதில் தோல்வி கண்டன. யூலை மாதம் தவிர்ந்து. ஆண்டு முழுவதும் பண நிரம்பலில் தொடர்ச்சியான விரிவாக்கம் காணப்பட்டது. பருவகால அமைப்பில் வழமையாக முக்கிய பங்கினை வகிக்காத வெளிநாட்டுக் சொத்துக்களின் வளர்ச்சியே நாணய விரிவாக்கத்திற்கு காரணியாக அமைந்திருந்ததென்பதை உணரத்தக்கதாயுள்ளது. மேலும் கூட்டுறவுத்துறை நிறுவனங்களுக்கு வர்த்தக வங்கிகளால் வழங்கப்பட்ட கொடுகடன்கள் வழமையான பருவகால தளம்பல்கள் அற்ற முறையில் அமைந்திருந்தன. பொதுப்படையாக, ஆண்டின் முதற் அரைப்பகுதியில் கூட்டுறவு நிறுவனங்களுக்கான வங்கி முற்பணங்கள், பெருமளவில் அதிகரித்து இருந்தபோதும், இம் முற்பணங்கள் திருப்பிக் கொடுக்கப்படும்

4ம் காலாண்டில் இவற்றின் அளவு குறைந்து காணப்பட்டது. 1977இன் முதல் மூன்று காலாண்டுப்பகுதியில் கூட்டுறவு நிறுவனங்களுக்கு வழங்கப்பட்ட முற்பணங்கள் பெருமளவில் அதிகரித்ததோடு ஆண்டின் எஞ்சிய காலப்பகுதியில் அந்நிலைமை உயர்ந்தளவில் தொடர்ந்தும் நிலவிவந்தது. 1977இல் முழு அளவிடலான நாணய விரிவாக்கத்தின் தன்மையை நோக்குகையில் முதல் காலாண்டில் பெருமளவில் அதிகரித்தும் இரண்டாம் மூன்றாம் காலாண்டுகளில் மிதமாகவும் நான்காம் காலாண்டில் மிக விரைவான அதிகரிப்பினையும் கொண்டிருந்தது.

இத்தகைய நாணய விரிவாக்கத்துக்கு பொறுப்பாக இருந்த அடிப்படை யான உள்ளார்ந்த காரணிகள் அட்டவணை 16இல் காட்டப்பட்டுள்ளன. பண நிரம்பலில் ஏற்பட்ட அதிகரிப்பானது கேள்வி வைப்புக்களிலேற்பட்ட ரூ. 4890 இலட்சம் கொண்ட அதிகரிப்பினையும் பொதுமக்கள் வைத்திருந்த தாள் நாணயத்திலேற்பட்ட ரூ. 7110 இலட்ச அதிகரிப்பையும் கொண்டிருந்தது.

### அட்டவணை 16

### பணநிரம்பலிலும் ஏதுக்காரணிகளிலும் ஏற்பட்ட மாற்றங்கள் 1975-1977\*

பத்து இலட்சம் ரூபாய்களில்

	1974 முடி விற்குமேலான 1975ன் முடிவு	1975 முடி விற்குமேலான 1976ன் முடிவு	1976ன் முடி விற்குமேலான 1977ன் முடிவு
<b>1. உள்ளடக்கம்</b>			
1.1 கேள்வி வைப்புகள்	+ 72	+ 607	+ 489
1.2 நாணயம்	+ 71	+ 471	+ 711
<b>2. பண நிரம்பலின் தேறிய மாற்றம்</b>	<b>+143</b>	<b>+1077</b>	<b>+1200</b>
<b>3. பகுப்பு</b>			
3.1 வெளிநாட்டு வங்கிச் சொத்துக்கள் (தேறிய)	-215	+ 470	+1943
3.2 தனியார்துறை	+131	+ 70	- 70
3.2.1 வர்த்தக வங்கிக் கொடுகடன் — அரசு கூட்டுத்தாபனங்கள் — கூட்டுறவுகளுக்கு — ஏனைய தனியார்துறை	- 47 - 11 +226	+ 43 + 113 + 427	+ 614 + 568 + 618
3.2.2 தவணை சேமிப்பு வைப்புகள் — அரசு கூட்டுத்தாபனங்கள் — கூட்டுறவுகளுக்கு ஏனைய தனியார் துறைகளில்	- 32 - 7 - 28	+ 42 - 21 - 487	- 294 - 45 - 856
3.2.3 வர்த்தக வங்கிகளின் ஏனைய சொத்துக்கள் பொறுப்புகள் (தேறிய)	+ 30	- 46	- 676
3.3 அரசுதுறை	+272	+ 541	- 676
3.3.1 வர்த்தக வங்கிக் கொடுகடன்	- 8	+ 367	+ 132
3.3.2 மத்திய வங்கிக் கொடுகடன்	+171	+ 363	187
3.3.3 வங்கி வைப்புகளும் பண நிலுவைகளும்	+120	- 273	- 223
3.3.4 மத்திய வங்கியின் ஏனைய சொத்துக்களும் பொறுப்புகளும் (நீங்கலாக)	- 11	+ 83	- 398
3.4 இடைப்போக்கிலுள்ள விடயங்கள்	- 47	- 3	+ 4

மூலம்: இலங்கை மத்திய வங்கி.

\* பணநிரம்பலில் ஏற்படுத்திய தாக்கத்தை இக்குறி காட்டுகிறது.

குறிப்பிடத்தக்க வகையில் அதிகரித்திருந்த வங்கிகளின் வெளிநாட்டுச் சொத்துக்கள், 1977ம் ஆண்டின் நாணய விரிவாக்கத்திற்கு முக்கிய துணைக் காரணியாக விளங்கியது. மொத்தத்தில், வங்கிகளின் தேறிய வெளிநாட்டுச் சொத்துக்கள் ரூ. 194301 இலட்சம் கொண்ட மிகப்பெரிய அதிகரிப்பை பதிவு செய்து ஆண்டில் தோன்றிய மிக வலுவான சென்மதி நிலுவையின் தன்மையை தொடர்ந்து காட்டுவதாக அமைந்தது. வெளிநாட்டுச் சொத்துக்களின் வளர்ச்சியே பணநிரம்பலின் அதிகரிப்பிற்கு முக்கிய காரணமாக இரண்டாவது ஆண்டும் தொடர்ந்து விளங்கியது. வங்கிகளின் வெளிநாட்டுச் சொத்துக்கள் 1975இல் ரூ. 2150 இலட்சத்தால் விழ்ச்சியுற்றதற்கு மாறாக (தேறிய) சென்ற ஆண்டில் ரூ. 4700 இலட்சத்தால் அதிகரித்தது.

முன்னைய ஆண்டின் ரூபா. 700 இலட்சம் கொண்ட விரிவாக்கத் தாக்கத்திற்கு முற்றிலும் மாறாக தனியார் துறையின் தொழிற்பாடுகள் (அரசு கூட்டுத் தாபனங்களையும், கூட்டுறவு நிறுவனங்களையும் உள்ளடக்கும்) 1977 ஆண்டில் இதையொத்த தொகைகொண்ட சுருக்கத் தாக்கமொன்றை ஏற்படுத்தின. இது 1970இன்பின் முதற்தடவையாக தனியார்துறை பண நிரம்பலில் சுருக்கத்தை ஏற்படுத்த காரணமாக இருந்தது; அரசுகூட்டுத்தாபனங்களினதும், தனியார்துறை வாடிக்கையாளர்களினதும், தவணை சேமிப்பு வைப்புக்களின் கணிசமான அதிகரிப்பும், வர்த்தக வங்கிகளின் ஏனைய பொறுப்புக்கள் கணக்குகள் (தேறிய) ஆகியவற்றில் ஏற்பட்ட பெரும்ளவு அதிகரிப்பும் இத்தகைய போக்கிற்கு முக்கிய காரணங்களாக இருந்தன.

துணைத் துறைகளாகத் தனியார் துறை பிரிக்கப்பட்டின் கூட்டுறவு நிறுவனங்களினதும் அரசு கூட்டுத்தாபனங்களினதும் தொழிற்பாடுகள் பண நிரம்பலில் முறையே ரூ. 5230 இலட்சம் ரூ. 3200 இலட்சம் ஆகிய விரிவாக்கத்தை ஏற்படுத்தியுள்ளன. மறுபுறம் ஆண்டின் போது வர்த்தக வங்கியின் ஏனைய பொறுப்புக்கள், கணக்குகளின் (தேறிய) மாற்றங்கள் ரூ. 6760 இலட்சத்திற்கு சுருக்கமாக இருந்த வேளையில் ரூ. 2380 இலட்சங்கொண்ட சுருக்கத் தாக்கத்திற்குத் தனியார்துறை வாடிக்கையாளர்களின் பங்கு அமைந்திருந்தது. வர்த்தக வங்கிகளின் இத்தொகை, ஆண்டில்பெற்ற இலாபங்கள் முன்மாற்று வெளிநாட்டு செலாவணி கொடுக்கல் வாங்கல்களை யொட்டி சீராக்கம் செய்தமை, ஓருங்கிணைக்கப்பட்ட செலாவணி வீதத்தை அடுத்து வெளிநாட்டுச் செலாவணி உரிமைச் சான்றிதழ்களை தொங்கலில் வைத்திருந்தமை, பயிர்ச் செய்கைக் கடன்களுக்கான பிணைகளின்கீழ் பெறப்பட்ட தொகைகள், உத்தரவாத விலைத்திட்டத்தின்கீழ் பயன்படுத்தப்படாத பெறுகைகள் ஆகியவற்றை கொண்டிருந்தது. 1977இல் அரசு கூட்டுத்தாபனங்களதும் கூட்டுறவு நிறுவனங்களதும் தொழிற்பாடுகளின் விரிவாக்கத் தாக்கத்திற்கு இத்துறை பயன்படுத்திய வங்கிக் கொடுகடனில் ஏற்பட்ட அதிகரிப்பே காரணமாகும். மொத்தத்தில், இவ்வாண்டில் கூட்டுறவு நிறுவனங்களுக்கான வங்கிக் கொடுகடன் ரூ. 5680 இலட்சம்

1. மொத்தத்தில் கடந்த ஆண்டில் வங்கிகளின் தேறிய வெளிநாட்டுச் சொத்துக்களின் எட்டுப் பெறுமதி ரூ. 35,970 இலட்சத்தால் அதிகரித்தது. இத்தொகையில் குறிப்பிடத்தக்க ஒரு பகுதியாய் ரூ. 11,990 இலட்சம் செலாவணிவீத மாற்றங்களின் அடிப்படையில் சொத்துக்கள் மீதி மதிப்பீடு செய்யப்பட்டமையால், ஏற்பட்டதாகும். சொத்துக்கள் பொறுப்புக்கள் தேவைகளுக்காக பன்னாட்டு நாணய ரிதியத்திலிருந்து பெறப்பட்ட ரூ. 500 இலட்சம்கொண்ட சிறப்பு எடுப்பனவு உரிமைகளை பதிவு செய்வதற்கு பயன்படுத்தப்பட்ட செலாவணி வீதங்களின் வேறுபாட்டின் காரணமாக உருவான ரூபா 4560 இலட்சம் கொண்ட அதிகரிப்பு ஒன்றும் உள்ளது. வெளிநாட்டு வங்கிச் சொததில் ஏற்பட்ட இவ் அதிகரிப்பின் பங்கு பண நிரம்பலில் எதுவித தாக்கத்தையும் கொண்டிருக்க வில்லையாதலினை பண நிரம்பலில் மாற்றங்களை ஏற்படுத்தும் உள்ளார்ந்த காரணிகளின் பகுப்பாய்விலிருந்து இவ் அதிகரிப்பு தவிர்க்கப்படுகின்றது.

சத்தால் அதிகரித்திருந்த வேளையில் அரசு கூட்டுத்தாபனங்களுக்கான வர்த்தக வங்கிக் கொடுகடன் ரூ. 6140 இலட்சத்தால் அதிகரித்துக் காணப்பட்டது. மறுபுறம் தனியார்துறை வாடிக்கையாளர்களுக்கான வங்கிக் கொடுகடன் ரூ. 6180 இலட்சத்தால் அதிகரித்திருந்தபோதிலும் இத்துறையின் தவணைசேமிப்பு வைப்புக்களில் ஏற்பட்ட கணிசமான அதிகரிப்பு இவ்விரிவாக்கத் தாக்கத்தை பெரிதும் குறைத்தது. மொத்தத்தில் இவ்வைப்புக்கள் இவ்வாண்டில் ரூ. 8560 இலட்சத்தால் அதிகரித்து பண நிரம்பலில் ரூ. 2380 இலட்சம் கொண்ட தேறிய சுருக்கத் தாக்கத்திற்கு ஏதுவாயிற்று.

ஏனைய தனியார்துறை வாடிக்கையாளர்களின் தவணை, சேமிப்பு வைப்புக்கள் ரூ. 4220 இலட்சத்தால் அதிகரித்தபோதும் இறுதிக் காலாண்டில் இவற்றின் அதிகரிப்பு பெருமளவு குறிப்பிடத்தக்கதாக இருந்தது. இது இவ்வாண்டின் முதல் மூன்று காலாண்டுகளில் ஏற்பட்ட அதிகரிப்பின் அளவினை ஒத்திருந்தது. இறுதிக் காலாண்டில் தவணை சேமிப்பு வைப்புக்களில் ஏற்பட்ட பெருமளவு அதிகரிப்பிற்கு செத்தெம்பரின் முதற்பகுதியில் கொண்டுவரப்பட்ட வட்டிவீத சீர்திருத்தங்களின் சாதகமான விளைவே காரணமாக அமைந்தது. இத்தகைய சாதகமான போக்கு ஏற்பட்டிருக்காவிடில் ஆண்டின் முழுமையான நாணய விரிவாக்கமானது இன்னும் குறிப்பிடத்தக்களவில் அதிகரித்திருந்திருக்கும்.

1977 இல் நாணய போக்குகளின் தலையாய பண்பு யாதெனில் பண நிரம்பல் மீதான அரசின் நிதித் தொழிற்பாடுகளின் செல்வாக்கு மாறியமையாகும். ஆய்வுக்குட்பட்ட ஆண்டுக்காலத்தில் வங்கிக் தொழில் முறையுடனான அரசின் நிதித் தொழிற்பாடுகள், பண நிரம்பலில் ரூ. 6760 இலட்சம் கொண்ட சுருக்கத்தாக்கத்தினை உருவாக்கியது. எனினும் இதன் மிகப்பெரிய பங்கு (ரூ. 3980 இலட்சம்) மத்திய வங்கியின்<sup>1</sup> ஏனைய பொறுப்புக்களினதும் கணக்குகளினதும் (தேறிய) மிகப் பெரியதொரு அதிகரிப்பைக் கொண்டிருந்தது. இதன் பெரும் விடயங்கள் ஆகியத் தீர்ப்பணவு ஒன்றியத்தின் இணக்கம் செய்யப்படாத கோரிக்கைகளும் வங்கியின் தேறிய இலாபமுமாகும்.

மத்திய வங்கியின் ஏனைய பொறுப்புக்களினதும் கணக்குகளினதும் (தேறிய) மாற்றங்கள் தவிர்ந்த அரசதுறையின் தொழிற்பாடுகள் பண நிரம்பலில் ரூ. 2780 இலட்சத்தினைக் கொண்ட ஓர் சுருக்கத்தாக்கத்தினை ஏற்படுத்தியது. இது, முன்னைய ஆண்டில் இக்கணக்கின் மேல் ஏற்பட்ட ரூ. 4570 இலட்சம் கொண்ட விரிவுத்தாக்கத்திற்கு நேர்மாறாக அமைந்தது. வரவு செலவுத்திட்டத்தில் தொடர்ந்து இரண்டு ஆண்டுகளாக ஏற்பட்ட விரிவுக்குறைகள் பின்னர், 1977இல் ஏற்பட்ட சுருக்கத்தாக்கம், பொருளாதாரத்தில் நாணயத்தின்

1. இவ்வாண்டில் மத்திய வங்கியின் ஏனைய பொறுப்புக்களினதும் கணக்குகளினதும் (தேறிய) எட்டுப் பெறுமதி ரூ. 20530 இலட்சத்தினால் உயர்வடைந்தது. இவ்வதிகரிப்பிற்கான முக்கிய காரணி, 1977இல் ரூ. 16550 இலட்சத்தினால் உயர்வடைந்த பன்னாட்டு ஒதுக்கு மறுமதிப்பீட்டுக் கணக்கின் பெருமளவிடான அதிகரிப்பாகும். செலாவணி வீத மாற்றங்களைத் தொடர்ந்து, தற்போதுள்ள சொத்துக்களின் மறுமதிப்பீடுகளிலிருந்து ஏற்பட்ட பன்னாட்டு ஒதுக்குகளின் மாற்றங்கள், அவ்வாறான செலாவணி வீத மாற்றங்களினால் வர்த்தக வங்கிகளில் ஏற்பட்ட இலாபங்கள் அல்லது இழப்புக்கள், மத்திய வங்கி செலுத்தப்பட வேண்டிய அதன் முன்னோக்கிய வெளிநாட்டுச் செலாவணிக்கடப்பாடுகளிலிருந்தான இலாபங்கள் அல்லது இழப்புக்கள் ஆகியன இக்கணக்கில் கொடுக்கப்பட்டுள்ளன. இம்மாற்றல்களின் விளைவாக பன்னாட்டு ஒதுக்கு மறுமதிப்பீட்டுக் கணக்கில் ஏற்பட்ட அதிகரிப்பு ரூ. 11,990 இலட்சமாகும். சொத்துக்கள் பொறுப்பு தேவைக்காக ப. நா. நி. இருந்தான சி. எ. உ. 550 இலட்சம் மீள எடுப்பனவினைப்பதிவு செய்வதற்குப் பயன்படுத்தப்பட்ட செலாவணி வீதத்திலுள்ள வேறுபாடுகளினால் இவ்வாண்டில் இக்கணக்கிற்கு மேலும் ரூ. 4560 இலட்சம் வரவில் வைக்கப்பட்டது.

உறுதியற்ற தன்மையை குறைப்பதில் ஓர் வரவேற்கத்தக்க போக்காக அமைகிறது.

மொத்தத்தில் 1977 இல் வெளிநாட்டு வங்கிச் சொத்துக்களின் மிகையான அதிகரிப்பு பண நிரம்பலினை ரூ. 12,000 இலட்சத்தினால் என்றுமில்லாதபடி பெருமளவில் அதிகரிக்கச் செய்தது. இவ்வாண்டில் அரசின் வரவு செலவுத் திட்டத்தில் சில சாதகமான போக்குகளும், ஏனைய தனியார்துறை வாடிக்கையாளரின் தவணை சேமிப்பு வைப்புக்களின் கணிசமான அதிகரிப்புக்களும் குறிப்பாக இறுதிக் காலாண்டில் இல்லாதிருப்பின் இவ்வாண்டின் நாணய போக்குகள் மிகவும் மோசமாக இருந்திருக்கும். இச்சாதகமான போக்குகள் இருந்தபோதிலும் விலை உறுதிப்பாட்டினைப் பேணுவதிலுள்ள சிக்கல்களுடன் பண நிரம்பலானது தொடர்ந்தும் இரண்டாம் ஆண்டில் ஓர் பெரிய அளவான அதிகரிப்பினைப்பதிவு செய்துள்ளது.

### வர்த்தக வங்கித் தொழில்

தொடர்ந்து இரண்டாவது ஆண்டிலும் வர்த்தக வங்கிகளின் மூலவளங்கள் 1977இல் பெருமளவு அதிகரிப்பைப் பதிவு செய்தன. எல்லாவற்றையும் சேர்த்து வர்த்தக வங்கி மூலவளங்கள் இவ்வாண்டில் ரூ. 37010 இலட்சத்தால் அல்லது 47 சதவீதத்தால் அதிகரித்தன. முன்னைய ஆண்டின் தன்மையைப் போன்று வைப்புக்களிலேற்பட்ட பெருமளவு அதிகரிப்பு மூலவள ஆக்கத்துக்குப் பெரும் தூண்டுதலாகலாயிருந்தது. தவணை சேமிப்பு வைப்புக்களின் அதிகரிப்பு மிகப் பெருமளவாயிருந்தது. இவ்வாண்டு காலப் பகுதியில் இவை ரூ. 12500 இலட்சத்தால் அதிகரித்த வேளையில் கேள்வி வைப்புக்கள் ரூ.6010 இலட்சத்தால் அதிகரித்தன. மூலவள சேர்க்கையானது செலுத்தப்பட்ட மூலதனம் ஒதுக்குநீதியும், பங்கிடப்படாத இலாபமும் வங்கிகளுக்கிடையிலானதும், வெளிநாட்டுக் கடன் பாடுகளும், ஏனைய பொறுப்புக்கள் ஆகியவற்றிலேற்பட்ட அதிகரிப்பினால் மேலும் கூடியது. மொத்த வைப்புக்களுக்கான திரவச் சொத்துக்களினது மாதாந்த சராசரி விகிதமும், முன்னைய இரண்டு ஆண்டுகளிலும் வீழ்ச்சியடைந்த மொத்த வைப்புக்களுக்கான பணத்தின் மாதாந்த சராசரி விகிதமும் 1977 இல் குறிப்பிடத்தக்க அதிகரிப்பொன்றைப் பதிவு செய்தன. முதற்கூறப்பட்டது 1976 இன் 30 சதவீதத்திலிருந்து 1977இல் 34 சதவீதமாயும் பின்கூறப்பட்டது 11 சதவீதத்திலிருந்து 14 சதவீதமாயும் அதிகரித்தன. 1976 இறுதிலிருந்து நிலைமையுடனொப்பிடிந் 1977 இறுதியில் வர்த்தக வங்கிகளின் திரவ நிலைமையில் இம்மாற்றங்கள் குறிப்பிடத்தக்க முன்னேற்றத்தைக் காட்டின.

வர்த்தக வங்கிகளினால் திரட்டப்பட்ட அதிகரித்த மூலவளங்கள் அரசு கூட்டுத்தாபனங்கள் கூட்டுறவு நிறுவனங்கள் ஏனைய உள்நாட்டுத் தனியார்துறை ஆகியவற்றுக்குக் கொடுகடன் வழங்குவதற்கும் மத்திய வங்கியுடனான ஒதுக்குகளைப் பேணவும், நிலையான சொத்துக்கள் வாங்குவதற்கும் பயன்படுத்தப்பட்டன. மொத்தத்தில் இவ்வாண்டில் அரசு கூட்டுத்தாபனங்களுக்கான வர்த்தக வங்கி முற்பணங்கள் ரூ. 6140 இலட்சத்தால் அதிகரித்த வேளையில் கூட்டுறவு நிறுவனங்கள் தொடர்பான முற்பணங்கள் ரூ. 5680 இலட்சத்தால் அதிகரித்தன. ஏனைய உள்நாட்டு தனியார்துறையினருக்கான வர்த்தக வங்கி முற்பணங்களும் முதலீடுகளும் ரூ. 6180 இலட்சத்தால் அதிகரித்தன. மறுபக்கத்தில் வர்த்தக வங்கிகளுடனான இத்துறையின் வைப்புக்கள் ரூ.11640 இலட்சத்தால் அதிகரித்து, இத்துறையிலிருந்து வர்த்தக வங்கிகளுக்கான ரூ.5460 இலட்சம்

கொண்ட தேறிய மூலவள வெளிப்பாச்சலை விளைவித்தது. 1977இல் வர்த்தக வங்கிகள் மத்திய வங்கியுடனான தமது ஒதுக்குகளை ரூ. 3280 இலட்சத்தால் அதிகரித்த வேளையில் இவற்றின் வெளிநாட்டுச் செலாவணி நிலுவைகள் (தேறிய) ரூ.6380 இலட்சத்தால் அதிகரித்தன. அத்துடன் வர்த்தக வங்கிகள் தமது நிலையான சொத்துக்களையும் ஏனைய சொத்துக்களையும் கட்டி எழுப்புவதற்கு ரூ.5700 இலட்சம் பயன்படுத்தப்பட இவ்வாண்டில், கைப்பணத்தை கட்டி எழுப்புவதற்கு அவற்றின் கைக்காக ரூ.1000 இலட்சத்தால் அதிகரிக்கப்பட்டது.

### வங்கிக் கிளை விரிவாக்கம்

முன்னைய ஆண்டில் 77 கிளைகளைத் திறந்ததைத் தொடர்ந்து 1977இல் வர்த்தக வங்கிகள் 76 புதிய கிளை அலுவலகங்களைத் திறந்தன. இவற்றில் 49 கிளைகள் வேளாண்மைப் பணி நிலையங்களில் இலங்கை வங்கியினால் திறக்கப்பட்ட வேளையில் (பெரும் கிளையிலிருப்பதைப்போல் இவற்றின் தொழிற்பாடுகள் அனைத்தையுமுள்ளடக்கியதாக இருக்கவில்லை) மிகுதி இருபத்தேழும் முழுக் கிளைகளாகும். ஒப்பிடுகையில் முன்னைய ஆண்டில் வேளாண்மைப் பணி நிலையங்களில் திறக்கப்பட்ட கிளைகள் 42 ஆகவும், முழுக் கிளைகள் 35 ஆகவும் இருந்தன. 1977 இறுதியில் நாடு முழுவதிலும் வேளாண்மைப் பணி நிலையங்களிலிருந்த கிளைகளின் எண்ணிக்கை 390 ஆக இருந்த வேளையில் முழுக் கிளைகளின் எண்ணிக்கை 325 ஆகும். இலங்கை வங்கி வேளாண்மைப் பணி நிலையங்களில் திறக்கப்படவேண்டிய கிளைகளைத் தவிர 1977இல் 10 புதிய முழுக் கிளைகளைத் திறந்ததைத் தொடர்ந்து கிளைகளின் மொத்த எண்ணிக்கை 79 ஆகியது. மக்கள் வங்கி 1977இல் 18 புதிய கிளை அலுவலகங்களைத் திறந்ததையடுத்து இதன் கிளைகளின் மொத்த எண்ணிக்கை ஆண்டினிறுதியில் 205 ஆகியது.

அண்மைக் காலங்களில் வங்கித் தொழிற்பாடுகளின் விரைவான பக்கவிரிவுடன் தொடர்பாக பல கேள்விகள் எழுப்பப்பட்டுள்ளன. முதலாவதாக பயிற்சி பெற்ற வங்கி ஆணையினர் இவ்விரைவான விரிவு வெளிப்படையாக சோர்வடையச் செய்துள்ளது. இரண்டாவதாக 1977இல் சில வங்கிக் கொள்கைகள் ஏற்பட்டமை கிராமப் பகுதிகளில் அமைந்திருக்கும் வங்கிக் கிளைகளின் அமைவிடத்தின் பாதுகாப்பை ஒரு கேள்விக்குறியாக்கியுள்ளது. மூன்றாவதாக அதிக எண்ணிக்கையுடைய புதிய கிளைகளின் நிதி வாய்ப்பு பற்றியும் அத்தொகையின் கிளைகளிடையே போட்டித் தேவை பற்றியும் கேள்விகள் எழுப்பப்பட்டுள்ளன.

விரிவான அடிப்படையில் பெரும் வங்கிகளின் கிளைகள் உருவாக்கப்பட்டதன் விளைவாக அவ்வங்கிகளின் பயிற்சிபெற்ற ஊழியர்கள் மீது சுமத்தப்பட்ட மேலதிக வேலைப்பளுவினால் வங்கியின் தொழிற்பாட்டுத்தரம் சில வேளைகளில் குறைவுற்றது. எனவே அமைப்பு அடிப்படையில் கூடிய எண்ணிக்கையுடைய வங்கியாளருக்குப் பயிற்சியளிக்க வேண்டிய தேவையை உருவாக்கப்படவுள்ள வங்கி முகாமை நிறுவனம் நிறைவேற்றியிருக்கிறது. வங்கித்தொழில் முறையில் மக்களின் தொடர்ந்த நம்பிக்கையைப் பேணுவதற்கு வங்கிக் கிளைகளின் பாதுகாப்பு இன்றியமையாததாக இருப்பதுடன் அரசு அண்மையில் வங்கிக் கிளைகளில் பாதுகாப்பை பலப்படுத்தியுள்ளது. மறு பக்கத்தில் அண்மை ஆண்டுகளில் நாம் காணக்கூடியதாயிருக்கும் போட்டியின் அடிப்படையில் விரிவடையும் வங்கித் தொழிலைத் தடுத்து நிறுத்துவது அறிவுடைய செயலாக இருக்கமுடியாது. ஒருசில செலவுகளைக் குறைப்பதற்கு ஒரு தனி வங்கி அமைப்பு முறை ஏற்றதாயிருக்குமெனினும், இது தரத்தையும் பணியையும் பாதித்தே உருவாகமுடியும். தனி வங்கியமைப்புச் சூழ்நிலையில் தரமும் பணியும் கீழ் நிலையிலேயே இருக்கக்

கூடும். கிளைகளின் செயலாற்றத்தினைப் பொறுத்தவரையில் சில புதிய கிளைகளின் நிதித் தொழிற்பட்டின் சிறப்பின்மைக்கு தொடக்க ஆண்டுகளில் கடும்போட்டி ஏற்பட்டமையோ எனத் தெளிவாகக் கூறமுடியாமலிருக்கிறது. நகரப்புறங்களில் கூட சார்பான நிதி விளைவுகளை எடுத்துக்காட்ட புதிய கிளைகள் காலமெடுக்கின்றன. கிராமக் கிளைகளை கிராமக் கொடுகடனை வழி நடத்தியதோடு கணிசமானளவு சேமிப்புக்களைத் திரட்டுவதற்கும் துணை நின்றுள்ளன என்பதையும் இங்கு நாம் நினைவிற்கொள்ளவேண்டும்.

### வட்டி வீதங்கள்

1977இல் இலங்கையின் வட்டிவீதக் கொள்கையில் ஏற்பட்ட அடிப்படை மாற்றங்களின் விளைவாக பொருளாதாரத்தில் நிலவிய பரவலான பணவீக்கத்தாக்கத்தின் பின்னணிக்குமாறாக குறிப்பிடத்தக்க உயர்மட்ட வட்டிவீத அசைவு காணப்பட்டது. 1977இல் வட்டி வீதங்களின் சீரமைப்பின் முக்கிய தாக்கம் சந்தையிலிருந்து பெறப்படும் குறுகியகால இலாபங்களை பெறுவதற்கு நெறிப்படுத்தப்பட்டதுடன் வங்கி வீதங்களின் மேல் நோக்கிய திருத்தம் வங்கி வீதங்களின் உயர்ந்த போக்கிற்கும் வழி அமைத்தது. வங்கி வீதங்களின் முதல் திருத்தம் சனவரி 26ஆம் நாளில் 2 சதவீத புள்ளிகளால் உயர்த்தப்பட்டு 8.5 சதவீதமாக விளங்கியது. இது 1977 ஓகத்து 31இல் மேலும் 1½ சதவீதப் புள்ளிகளால் உயர்த்தப்பட்டு 10 சதவீதமாக விளங்கியது. பின்னைய திருத்தம் வர்த்தக வங்கிகளின் வைப்பு, கடன் வழங்கல் வீதங்களில் மிகக் கூடுதலான தாக்கத்தை ஏற்படுத்துகின்ற முறையில் மத்திய வங்கி, வர்த்தக வங்கிகளுக்கு வழங்கும் கடன் வசதிகள் மீது சில கட்டுப்பாடுகளைக் கொண்டிருந்தது. சிறிது காலத்திற்குப்பின் தேசிய சேமிப்பு வங்கி அதன் வைப்புகள் மீதான வட்டி வீதங்களை உயர்த்துவதற்குத் தூண்டப்பட்டது. செத்தெம்பர் 7ஆம் திகதி தேசிய சேமிப்பு வங்கியின் சேமிப்பு வைப்புகள் மீதான வட்டி வீதம் 7.2 சதவீதத்திலிருந்து 8.4 சதவீதத்திற்கு உயர்த்தப்பட்டது. அதே திகதியிலிருந்து நிலையான வைப்புகள் மீதான வருடாந்த வட்டி 6 மாத வைப்புகளுக்கு 7.5 இலிருந்து 12.0 சதவீதமாகவும், 12 மாத வைப்புகளுக்கு 15.0 சதவீதமாகவும், 18 மாத வைப்புகளுக்கு 18.0 சதவீதமாகவும் பெருமளவில் உயர்ந்தது.

எதிர்பார்த்தபடி, குறுங்கால வட்டி வீதங்களின் மேல் நோக்கிய திருத்தம் வர்த்தக வங்கிகளின் வைப்பு கடன் வழங்கல் வீதங்களின் அதிகரிப்பிற்கு தூண்டு விசையாக இருந்தது. வர்த்தக வங்கிகளின் சேமிப்பு வைப்புகள் மீதான வட்டி வீதம் 5.5 சதவீதத்திலிருந்து 7.2 சதவீதத்திற்கு உயர்ந்த வேளையில் 3 மாத, 6 மாத, 12 மாத தவணை வைப்புகளுக்கு கான மிகக்கூடிய வட்டிவீதங்கள் முறையே 8.5 சதவீதம், 12 சதவீதம், 15 சதவீதங்களுக்கு நகர்ந்தன. வங்கி வீதத்தில் கடன் அளித்தலில் மத்திய வங்கி விதித்த கட்டுப்பாடுகளிலும் வர்த்தக வங்கிகளின் கைப்பணத்தில் ஒரு பகுதி தேவையான ஒதுக்கமாக கருதப்படவேண்டும் என்ற சலுகை மீளப்பெறப்பட்டதனாலும், சந்தையில் குறிப்பிடத்தக்க விதத்தில் அழுக்கம் அதிகரித்ததைத் தொடர்ந்து வக்கிகளுக்கிடையிலான அழைப்புக் கடன்கள் மீதான வட்டிவீதம் மிகக்குறைந்த வீதமான 5 இலிருந்து 7 சதவீதத்திற்கும் மிகக்கூடிய வீதமான 8 இலிருந்து 9.5 இற்கும் மேல்நோக்கி நகர்ந்தன. வர்த்தக வங்கிகளின் உயர்ந்த வைப்பு வீதங்கள் மிக விரைவாக அவற்றின் கடன் வழங்கல் வீதங்களுக்கும் பரவியது. வர்த்தக உண்டியல்கள்

மீதான ஆகக்கூடியதும், ஆகக்குறைந்ததுமான] கழிவு வீதங்கள் 8.5 சதவீதம், 13 சதவீதங்களிலிருந்து முறையே 11 சதவீதத்திற்கும், 21 சதவீதத்திற்கும் உயர்ந்தன. எல்லா வகையான பிணைகளையும் அடமானமாக வைத்துப் பெறப்பட்ட கடன்கள், மேலதிகப் பற்றுக்களின் மீதான ஆகக்கூடிய ஆகக் குறைந்த வட்டிவீதங்கள், ஆகக்குறைந்த 6.5 சதவீதமும், ஆகக்கூடிய 14 சதவீதமும் முறையே 10 சதவீதமாகவும், ஆகக்கூடியது 20 சதவீதமாகவும் உயர்ந்தன. வருடத்தின் பிற்பகுதியில் உயர்ந்த குறுங்கால வட்டி வீதங்கள் திறைசேரி உண்டியல்கள் மீது அவற்றின் தாக்கத்தை ஏற்படுத்த அனுமதிக்கப்பட்டதுடன் 3 மாத திறைசேரி உண்டியல்கள் மீதான வட்டி வீதங்கள் ஒத்தோபரில் 5.0 சதவீதத்திலிருந்து நவெம்பரில் 9.0 சதவீதத்திற்கு உயர்ந்தன.

மறுபக்கத்தில் நீண்டகால வட்டிவீதங்கள் ஓரளவு மிதமாகவே இருந்தன. செத்தெம்பரில் தேசிய சேமிப்பு வங்கியின் வைப்பு வீதங்கள் திருத்தப்பட்டதோடு அரசாங்க முறி வீதம் 10-12 வருட முறிகள் மேல் நோக்கி திருத்தப்பட்டு 9 சதவீதத்திலிருந்து 10 சதவீதத்திற்கு உயர்ந்தது. அபிவிருத்தி நிதிக்கூட்டுத்தாபனத்தின் ஆகக் கூடிய கடன் வழங்கல் வீதம் 12.5 சதவீதத்தில் இருந்து 13 சதவீதத்திற்கும் அரசு கூட்டு வங்கியின் வீதம் 13 சதவீதத்திலிருந்து 16 சதவீதத்திற்கும் உயர்ந்தன. வேளாண்மை, கைத்தொழில் கொடு கடன் கூட்டுத்தாபனத்தின் ஆகக் குறைந்த ஆகக் கூடிய வட்டி வீதங்களான 9, 12 சதவீதங்கள் முறையே 12 சதவீதம், 15 சதவீதங்களுக்கு மேல் நோக்கி நகர்ந்தன. மறுபுறத்தில் தேசிய வீடமைப்புத் திணைக்களத்தின் கடன் வழங்கல் [வீதங்களிலும், மத்திய வங்கியின் நடுத்தர, நீண்டகால கொடுகடன் நிதியத்திலும் எவ்வித மாற்றங்களும் ஏற்படவில்லை.

1977இல் இடம்பெற்ற வட்டிவீத மாற்றங்கள் இலங்கையின் வட்டிவீதக் கொள்கையில் ஓர் திருப்புமுனையாக அமைந்தன. இந்நாள்வரை சந்தை நிலைமைகளை பிரதிபலிக்கத்தவறிய வட்டிவீதங்கள் முதன்முறையாக நாட்டின் பொதுப் பொருளாதார நிலைமைகளுடன் இணைந்து செல்ல விடப்பட்டன. பரவலான பணவீக்க அழுக்க பின்னணியில் இவை ஏற்பட்டிருப்பதால் உடனடியாக தொடர்ந்து வரும் காலத்தில் நாணய விரிவாக்க விதத்தினை கட்டுப்படுத்துவதற்கு குறுங்காலத்தில் இம்மாற்றங்கள் எவ்வளவிற்குத் துணைநிற்கும் என்பதைப் பொறுத்தே இவை ஆராயப்படவேண்டும். ஆண்டின் முதல் எட்டு மாத காலத்தில் ஏற்பட்ட ரூ. 6130 இலட்ச அதிகரிப்புடன் ஒப்பிடுகையில் 1977 திசெம்பர் இறுதிவரையான 4 மாத காலப்பகுதியில் வர்த்தக வங்கிகளுடனான வங்கியல்லாத தனியார்துறையின் மொத்த தவணை சேமிப்பு வைப்புக்கள் ரூ. 5830 இலட்சத்தால் அதிகரித்தன. இவ்வாறான வர்த்தக வங்கிகளுடனான தவணை சேமிப்பு வைப்புக்களின் திரட்சியின் மாதாந்த சராசரி வட்டிவீதம் வட்டி சீர்திருத்த காலத்திற்கு முன் ரூ. 770 இலட்சங்களில் இருந்து வட்டி சீர்திருத்தப்பட்ட காலத்தின் பின் ஏறத்தாழ இரட்டிப்பாகி ரூ. 1460 இலட்சங்களாகியது. இந்த சாதகமான போக்கு இருந்திராவிட்டால் 1977 இன் நாணய விரிவாக்க வீதமும் தொடர்பான பணவீக்க அழுக்களும் கணிசமான அளவு உயர்வாக இருந்திருக்கும்.

**கிராமியக் கொடுகடன்**

1977இல் அனைத்தையும் உள்ளடக்கிய கிராமியக் கொடுகடன் திட்டத்தின் கீழும், கிராமிய வங்கிகள் திட்டத்திலும் வேளாண்மைப்பணி நிலையங்களிலுள்ள இலங்கை வங்கித் துணை அலுவலகங்களினாலும் வழங்கப்பட்ட கொடுகடனையும்

உள்ளடக்கிய மொத்தக் கொடுகடன் வழங்கல்கள் ரூ. 4480 இலட்ச மட்டத்தை அடைந்தன. இது 1976இல் கிராமியத்துறைக்கு வழங்கப்பட்ட கொடுகடனில் ஏறக்குறைய மூன்று மடங்கு அல்லது 177 சதவீத அதிகரிப்பாகும். மொத்தக் கொடுகடனில் ரூ. 4170 இலட்சம் அல்லது 93 சதவீதம் பயிர்ச் செய்கைக்கு வழங்கப்பட்டது. இத்தொகையில் ரூ. 2760 இலட்சம் அல்லது 66 சதவீதம் மக்கள் வங்கியினால் அனைத்தையும் உள்ளடக்கிய கிராமியக் கொடுகடன் திட்டத்தின்கீழ் வழங்கப்பட்டது.

நெற் செய்கைக்காக வழங்கப்பட்ட கடன்கள் ரூ. 3420 இலட்சங்களாக இருந்ததுடன் மூன்று திட்டங்களின் கீழும் வழங்கப்பட்ட மொத்தக் கடனில் 76 சத வீதத்திற்கும் இது வகை கூறியது. இதில் பெரும் பகுதி அனைத்தையும் உள்ளடக்கிய கிராமியக் கொடுகடன் திட்டத்தின்கீழ் வழங்கப்பட்டது.

துணை உணவுப் பொருட்களுக்கான கடன்கள் மொத்தக்கடன் வழங்கலில் ரூபா 490 இலட்சம் அல்லது 11 சத வீதமாகக் காணப்பட்டன கரும்பும், பருத்திக்குமான கடன்கள் ரூபா 250 இலட்சம் அல்லது 6 சத வீதமாகும். கிராமிய வங்கியினாலும், இலங்கை வங்கியினாலும், வீடமைப்பு, மின்னூட்டல், கிணறு தோண்டல் ஆகியவற்றிற்கு வழங்கப்பட்ட கடன்கள் ரூபா 140 இலட்சமாகக் காணப்பட்டன.

ஆண்டு இறுதியில், 1977/78இன் முடிவுறாத பெரும் போகத்திற்காக அனைத்தையும் உள்ளடக்கிய கிராமியக் கொடுகடன் திட்டத்தின்கீழ் நெற்செய்கைக்கு வழங்கப்பட்ட மொத்தக் கடன் ரூபா 2930 இலட்சமாகக் காணப்பட்டது. இது, எந்தவொரு பயிர்செய்கைக் காலத்திலும் வழங்கப்படாத ஆகக் கூடிய தொகையாகும். இக்காலத்தில் துணைஉணவுப் பயிர்கள், கரும்பு, பருத்தி ஆகியவற்றிற்கான கடன்களும் மிக உயர்ந்த அதிகரிப்பைக் காட்டின. இக்காலத்திற்கான கடன் வழங்கல் 1977 திசெம்பர் இறுதியில் முடிவுறாததால் இக்காலத்திற்கான முழுத்தொகை ரூ. 4000 இலட்சத்தைவிட கூடுதலாக இருக்கக்கூடும்.

இது பெரும்பாலும் 1977 ஓகத்தில் தொடர்ந்துவரும் பெரும் போகத்திற்காக கடன் வழங்குமுறை தளர்த்தப்பட்டமையால் ஏற்பட்ட விளைவாகும். இக்காலத்தில் காலநிலை சாதகமாகக் காணப்பட்டமையால், அரசு இலங்கை வங்கியையும், மக்கள் வங்கியையும் கடந்த காலத்தில் கடன் கட்டத்தவறியோருக்கும் கடன் வழங்குமாறு பணித்தது, இலங்கை வங்கியைப் பொறுத்தளவில், பயிர்ச் செய்கைக் காணி வைத்திருப்பதற்கு சான்றாக வேளாண்மை அடையாள அட்டை வைத்திருக்க வேண்டிய தேவை இல்லாதொழிக்கப்பட்டது. அதே போன்று மக்கள் வங்கியிடமிருந்து கடன் பெறுவதற்கு கூட்டுறவுச் சங்கம் ஒன்றில் ஆகக் குறைந்தது ஒரு ஆண்டு காலத்திற்கு உறுப்புரிமை வகித்திருக்க வேண்டும் என்ற தேவையும் இல்லாதொழிக்கப்பட்டது. கடன்பெறத் தகுதியாவதற்கு வேளாண்மையாளர், கிராமிய மட்ட அலுவலர் ஒருவரிடமிருந்து, பயிர்ச் செய்கைக்காணி வைத்திருப்பதற்கான ஆவணத்தை மட்டும் ஒப்படைக்க வேண்டியிருந்தது. மேலும், அத்தகைய கிராமியக் கொடுகடன் மத்திய வங்கியின் உத்தரவாதத்தினால் (கடன் கட்டத் தவறுகையில்) 75 சதவீதம் வரைக்கும் தொடர்ந்து பாதுகாப்பு அளிக்கப்படுவதுடன், மீள நிதியிடல் வசதிகள், ஆண்டொன்றுக்கு 1½ சதவீத வட்டி வீதத்தில் 100 சதவீதம் வரை வழங்கப்படும்.

கிராமிய வேளாண்மைக்கான கடன் வழங்கும் முறையில் செய்யப்பட்ட தளர்த்தல், கடந்தகாலத்தில் அத்தகைய கடன்களை, திரும்பச் செலுத்தாத தொகை கூடிச் சென்றதை அடிப்படையாகக்கொண்டு மேற்கொள்ளப்பட்டது. மேலும் கடந்தகாலத்தில் செலுத்தப்படாத கடன்கள் மீளப்பட்டியலிடப்பட வேண்டியிருந்தது. கடந்தகாலத்தில் வேளாண்மைக் கடனைக் கட்டத்தவறிய வீதம் பின்வரும் அட்டவணையில் காட்டப்பட்டுள்ளது.

அட்டவணை 17

கிராமியக் கொடுகடன் திட்டங்களின்கீழ்\* வழங்கப்பட்ட பயிர்ச்செய்கைக் கடன்கள் (1977 திசெம்பர் 31இல் உள்ளவாறு)

பத்து இலட்சம் ரூபாய்களில்

பயிர்ச் செய்கை ஆண்டு	வழங்கப்பட்ட கடன்கள்			மீளப் பெறுகைகள்			மீளப் பெறுகைகளின் சதவீதம்		
	நெல்	எனைய பயிர்கள்	எல்லா பயிர் களும்	நெல்	எனைய பயிர்கள்	எல்லா பயிர் களும்	நெல்	எனைய பயிர்கள்	எல்லா பயிர் களும்
1967/68— 69/70	180.1	19.4	199.5	128.4	15.5	143.9	71.3	79.9	72.1
1970/71— 72/73	88.2	24.8	113.0	57.2	19.0	76.2	64.8	76.6	67.4
1973/74	111.1	26.2	137.3	59.2	15.2	74.4	53.3	58.0	54.2
1974/75	85.4	27.8	113.2	41.9	15.7	57.6	49.1	56.5	50.9
1975/76	74.3	29.6	103.9	41.1	14.1	55.2	55.3	47.6	53.1
1976/77	99.2	76.3	175.5	34.3	14.1	48.4	34.6	18.5	27.6
மொத்தம்	638.3	204.1	842.1	362.1	93.6	455.7	56.7	45.9	54.1
1977/78**	292.6	8.9	301.5	0.4	..	0.4	0.1	...	0.1

மூலம்: மக்கள் வங்கி, இலங்கை வங்கி,

வரையறுக்கப்பட்ட அட்டன் நெசனல் வங்கி.

\* 1973 வரை கடன்கள் புதியகொடுகடன் திட்டத்தின்கீழ் வழங்கப்பட்டது. இதன்பின் அனைத்தையும் உள்ளடக்கிய கிராமியக் கொடுகடன் திட்டத்தின்கீழ் கடன்கள் வழங்கப்பட்டன. இது முந்திய திட்டத்தை மாற்றி அமைக்கும் திட்டமாக விளங்கியது.

\*\* நிறைவற்ற தரவு, பெரும்போகத்தை மட்டும் உள்ளடக்கும்.

1967இன் புதிய வேளாண்மை கொடுகடன் திட்டத்தின்கீழும் அதனைத் தொடர்ந்து அனைத்தையும் உள்ளடக்கிய கிராமியக் கொடுகடன் திட்டத்தின் கீழும் (இது 1973இல் முன்னையதற்கு பதிலாகியது) 1976/77 பெரும் போகம் வரை, வங்கித் துறையினால் நெற்கடனாக வழங்கப்பட்ட மொத்தத் தொகை ரூ. 6250 இலட்சமாகும். 1977 இறுதியில் இத்தொகையில், திரும்பிச் செலுத்தத் தவறிய தொகை ரூபா 2660 இலட்சம் அல்லது 43 சத வீதமாகும்.

இவ்வனுபவத்தின் அடிப்படையில் கடன் வழங்கும் முறையில் செய்யப்பட்ட தளர்வு இழப்புநேர்விற்கு உள்ளாகலாம். கடனை மீளப் பெறுவதற்காக கடுமையான முயற்சிகள் எடுக்கப்படவேண்டுமென எதிர்பார்க்கப்படுவதுடன், அடுத்த (1978) சிறு போகத்திலிருந்து, ஒழுங்கு முறைகள் இறுக்கமாக்கப் படவும் வேண்டும்.

கடந்த ஆண்டறிக்கையில் வேளாண்மைக்கடன் மீள்ப் பெறவேண்டியதை உறுதிப்படுத்தப்படவேண்டிய தேவை மீண்டும் வலியுறுத்தப்பட்டுள்ளது. இது தொடர்பாக கொள்கை உருவாக்குவோருக்கிடையில் கடுமையாக இருதலை வாதம் காணப்பட்டது. மறுபுறத்தில், வேளாண்மை கொடுகடன், கமக்காரரைப் பாதுகாக்க மிகவும் முக்கியமானது. இது இல்லாவிடில் வேளாண்மை உற்பத்தியை அதிகரிப்பது இயலாத விடயமாகிவிடும்; மறுபுறத்தில் கடன் வழங்கும் முறையில் கட்டுப்பாட்டைக் குறைப்பதும், கடனை மீள்பெறுவதில் தளர்ச்சியைக் காட்டுவதும் இத்திட்டங்களை முற்றாக தவறான வழியில் பயன்படுத்துவதற்கு வழிவகுப்பதுமல்லாமல், பண வீக்கப் போக்குகளை உருவாக்குதல், வங்கித் தொழில் முறையை பலவீனப்படுத்தல், கடனை மீள்ச் செலுத்தும் பொறுப்புணர்ச்சியுடைய கமக்காரர்களின் ஊக்கத்தை குறைத்தல் ஆகியவற்றிற்கும் வழிவகுக்கும். கிராமிய கொடுகடன் திட்ட தொழிற்பாட்டின்மீது, தெளிவான கொள்கை வழிமுறைகளை வரைவது, அரசினது ஆக்கூடிய முன்னுரிமையுடைய விடயமாகும்.

### நாணயக் கொள்கை

தொடர்ந்துவந்த இரண்டாவது ஆண்டில் காணப்பட்ட மிகக்கூடுதலான நாணய விரிவாக்கச் சூழ்நிலைக்கு எதிராக, 1977இல் நாணய விரிவாக்க வீதத்தைக் கட்டுப்படுத்தும் நோக்குடன் பல நாணயக்கொள்கை நடவடிக்கைகள் எடுக்கப்பட்டன. முதலாவதாக, வங்கி வீதம் 1977 சனவரியில் 22 சதவீத புள்ளிகளால் உயர்த்தப்பட்டு 8.5 சத வீதமாக்கப்பட்டதுடன் 1977 ஓகத்து 31 இலிருந்து மேலும் 1½ சதவீத புள்ளிகளால் உயர்த்தப்பட்டு 10 சத வீதமாக்கப்பட்டது. இரண்டாவதாக பின்னர் மேல் நோக்கி உயர்த்தப்பட்ட வங்கி வீதம் வர்த்தக வங்கிகளுக்கான மத்திய வங்கியின் உதவியின் மீதான சில கட்டுப்பாடுகளுடன் இணைத்துச் செய்யப்பட்டது. மத்திய வங்கியிடமிருந்து, வங்கி வீதத்தில் வர்த்தக வங்கிகள் செய்த கடன்பாடுகள் 1977 யூன் 30 இன்படியுள்ள சொத்துக்களில் தெரிவு செய்யப்பட்ட விடயங்களின் 7சத வீதத்திற்கு மட்டுப்படுத்தப்பட்டது. இவ்வெல்லைக்கு மேலான உதவி 30 நாட்களுக்கு 15சத வீதம் என்ற தண்டனை வீதத்திலும் தொடக்கத்தின் 30 நாட்களுக்கு மேற்பட்ட ஒவ்வொரு 30 நாட்கள் கொண்ட காலத்திற்கு மேலதிக ஒரு சதவீத புள்ளிக்கும் அமைவாக வழங்கப்பட்டது. 1977 நவம்பர் 16இல் வங்கி வீதத்தில் மத்திய வங்கியின் உதவி மட்டம், 1977 செப்டெம்பர் 30 இன்படியான சொத்துக்களின் தெரிவு செய்யப்பட்ட விடயங்களின் 4சத வீதத்திற்கு மேலும் குறைக்கப்பட்டது எனினும், இவ்வெல்லை, 1977 திசெம்பர் 23இல் ஏற்றுமதிக்கு நிதியீடுவதற்காக மட்டும் ரூ. 1000 இலட்சங்களினால், மேல் நோக்கி மீளமைவு செய்யப்பட்டது. செலாவணி வீத சீராக்கத்தைத் தொடர்ந்து ஏற்றுமதித் துறைக்கு கூடுதலாக கொடுகடன் தேவைப்பட்டமையால் இம்மீளமைவு தேவையாயிற்று. மூன்றாவதாக ஒதுக்குத் தேவையில் வர்த்தக வங்கிகள் கைப்பணமாக வைத்திருக்க அனுமதிக்கப்பட்ட பங்கு படிப்படியாகக் குறைக்கப்பட்டமை தொடரப்பட்டது. இக்கைப்பணச்சலுகை 1977 திசெம்பர் 2இலிருந்து முற்றாக மீள்பெறப்பட்டது. இந்நாளிலிருந்து வர்த்தக வங்கிகள் அவற்றின் ஒதுக்குகளை மத்திய வங்கியுடன் முற்றாக ரூபா வைப்புக்களாக பேணவேண்டியிருந்தன. நான்காவதாக வங்கிகள் அவற்றின் முற்பணங்களை இன்றியமையாதன அல்லாத நோக்கங்களுக்கும் வாடகைக் கொள்வனவு தொழிற்பாடுகள், கடன் கொடுத்தல் ஆகியவற்றில் ஈடுபட்டுள்ள வங்கியல்லாத கூட்டுநிலையங்களுக்கும் அதிகரிக்க வேண்டாமென்றும் (முன்னர் கொண்டுவரப்பட்டது) அறிவிக்கப்பட்டது.

ஓகத்தில் வங்கி வீதம் அதிகரிக்கப்பட்டதைத் தொடர்ந்து 1977 செத்தெம் பர் 7இல் தேசிய சேமிப்பு வங்கியின் வைப்புக்களின் வீதங்களும் மேல்நோக்கி மீளமைவு செய்யப்பட்டன. இது வர்த்தக வங்கிகளின் வைப்புக்களினதும் கடன்களினதும் வீதத்தில் அதிகரிப்பு ஏற்படத் தூண்டுகோலாய் அமைந்தது. வர்த்தக வங்கிகளின் நிலையான வைப்பு வீதங்கள் 8.5 இலிருந்து 15சத வீதமாகவும் அவற்றின் கடன் வழங்கல் வீதங்கள் 10இலிருந்து 21சத வீதமாகவும் மேலெழுந்தன. எனினும் இங்கு குறிப்பிடப்பட வேண்டியது யாதெனில் வேளாண்மைத் துறைக்கு வர்த்தக வங்கிகளால் வழங்கப்பட்டு வந்த கடன்கள் மேற்குறிப்பிட்ட நடவடிக்கைகளால் எத்தகைய பாதிப்பும் அடையவில்லை என்பதேயாகும். அத்தகைய கடன்கள் மத்திய வங்கியால் மாற்றம் கொண்டு வராத நிலையில் சலுகை வீதத்தில் மீளநிதியிடல் வசதிகளுடன் தொடர்ந்தும் வழங்கப்பட்டு வந்தன.

1977இல் ஏற்பட்ட நாணய விரிவாக்க வீதமானது 1976இல் இருந்ததிலும் குறிப்பிடத்தக்க வகையில் குறைந்ததாய் இல்லாவிடினும் 1977இல் மேற்கொள்ளப்பட்ட நாணயக் கொள்கை நடவடிக்கைகள் நாணய விரிவாக்க வீதத்தினைக் கட்டுப்படுத்த குறிப்பிடத்தக்க வகையில் உதவி புரிந்தமைக்கு சான்றுகள் உள்ளன. 1977இன் நாணய விரிவாக்கத்திற்கு வங்கிகளின் தேறிய வெளிநாட்டு சொத்துக்களின் வளர்ச்சி அடிப்படையான காரணியாக விளங்கியதுடன் அத்தகைய சொத்துக்களின் வளர்ச்சிமீது நாணயக்கொள்கை ஒரு சிறு கட்டுப்பாட்டையே கொண்டிருந்தது. உண்மையில் ஒரு கட்டுப்பாடான நாணயக் கொள்கையானது இறக்குமதிகளின் உட்பாய்ச்சலைக் கட்டுப்படுத்துவதன் வாயிலாக இச்சொத்துக்கள் மேலும் அதிகரித்துச் செல்ல துணை நின்றிருக்க முடியும். நாணயக் கொள்கையானது தனியார் துறையின் தொழிற்பாடுமீது பெரும் தாக்கத்தினை ஏற்படுத்தும் என எதிர்பார்க்கப்பட்ட போதும் இவ்வாண்டில் இதன் விளைவு ரூ. 700 இலட்சம் கொண்ட சுருக்கத்தையே ஏற்படுத்தியது. இத்துறையின் தொழிற்பாட்டின் மிக முக்கிய பண்பு யாதெனில் இவ்வாண்டின் கடைசி நான்கு மாதங்களில் ரூ. 7810 இலட்சம் கொண்ட சுருக்கத் தாக்கத்தினை ஏற்படுத்தியமையாகும், இச்சார்பான போக்கிற்கு துணைநின்ற ஆகக்கூடிய முக்கிய காரணி யாதெனில் 1977 ஓகத்து, செத்தெம்பர் காலப்பிரிவில் கொண்டு வரப்பட்ட வட்டிவீத சீர்திருத்தத்தையடுத்து ஏனைய தனியார் துறை வாடிக்கையாளர்களின் தவணை, சேமிப்பு வைப்புக்கள் கணிசமான அளவு கட்டி எழுப்பப்பட்டமையேயாகும். 1977இல் இத்தகைய நாணயக் கொள்கை வழிமுறைகள் கடைப்பிடிக்கப்படாமலிருந்திருப்பின் இவ்வாண்டின் நாணய விரிவாக்க வீதம் கணிசமான அளவு உயர்ந்திருக்கும். சென்ற ஆண்டின் மிகக்கூடிய நாணய விரிவாக்கத்தை அடுத்து ஏற்பட்ட இத்தகைய நாணய விரிவாக்கத்தின் விளைவுகள் பொருளாதாரத்தின் பணவீக்க அமுக்கங்களை மேலும் அதிகரிக்கவே காரணமாக இருந்திருக்கும்.